



वह जितना हमारे लिये खेल सके उतना ही अच्छा है। टेस्ट कप्तान के रूप में वह शानदार काम कर रहे हैं लेकिन सीमित ओवरों के क्रिकेट में हमारी रणनीति का अहम हिस्सा है। वह तीनों विधाओं के माहिर खिलाड़ी है। - मैथ्यू पोर्ट

इंग्लैंड के गेंदबाजी कोच, बेन स्टोक्स के वनडे से संन्यास का फैसला वापिस लेने की उम्मीद जताते हुए।



खेल जगत

आज का खिलाड़ी



पैट कमिंस

ऑस्ट्रेलिया के अनुभवी तेज गेंदबाज पैट कमिंस ने इंडियन प्रीमियर लीग के 2023 सीजन से बाहर रहने का फैसला किया है। कमिंस ने मंगलवार को दिवंगत पर इसकी घोषणा करते हुए बताया कि उन्होंने अगले साल एशेज टेस्ट श्रृंखला और एकदिवसीय विश्व कप से पहले आराम करने के लिये

यह कठिन फैसला लिया है। आईपीएल में कोलकाता नाइट राइडर्स के लिए खलने वाले कमिंस ने ट्वेंटी20 किया, मैंने अगले साल के आईपीएल में नहीं खेलने का कठिन फैसला लिया है। अगले 12 महीने का अंतरराष्ट्रीय कार्यक्रम टेस्ट और वनडे से भरा हुआ है।

क्या आप जानते हैं? ... प्रथम श्रेणी क्रिकेट में सर्वाधिक व्यक्तिगत स्कोर का विश्व रिकॉर्ड ब्रायन लारा के नाम है। लारा ने 1994 में वारविकशायर की तरफ से डरबन के खिलाफ 501 रन की नाबाद पारी खेली।

न्यूजीलैंड ने भारत के खिलाफ सीरीज के लिये बोल्ड, गण्टिल को टीम से बाहर रखा

क्राइस्टचर्च, 15 नवंबर। न्यूजीलैंड ने नये दौर में प्रवेश का अंदेश देते हुए अनुभवी ओपनर मार्टिन गण्टिल और तेज गेंदबाज ट्रेट बोल्ड को भारत के खिलाफ होने वाली सीमित ओवर श्रृंखलाओं के लिये टीम में शामिल नहीं किया है। न्यूजीलैंड क्रिकेट ने मंगलवार को तीन टी20 और तीन एकदिवसीय मैचों के लिए टीम की घोषणा करते हुए बताया कि केन विलियमसन ब्लैक कैप्स की कमान संभालेंगे। गण्टिल के स्थान पर फिन ऐलन को बतौर सलामी बल्लेबाज 15-सदस्यीय स्क्वाड में शामिल किया गया है। ऐलन ने हाल ही में समाप्त हुए टी20 विश्व कप 2022 में भी न्यूजीलैंड के लिये सलामी बल्लेबाज की भूमिका निभाई थी, और अब वह एकदिवसीय टीम में भी मुख्य सलामी बल्लेबाज की भूमिका निभा सकते हैं।

दूसरी ओर बोल्ड इस साल की शुरुआत में अपने परिवार के साथ अधिक समय बिताने और दुनिया भर की घरेलू लीगों में ध्यान केंद्रित करने के लिए न्यूजीलैंड क्रिकेट के साथ अपने अनुबंध को तोड़ने का फैसला करने के बाद उन्हें टीम में जगह नहीं दी गयी। न्यूजीलैंड के कोच गैरी स्टीड ने कहा कि बोल्ड और गण्टिल को टीम से बाहर रखने

का फैसला मुश्किल था। स्टीड ने कहा, जब ट्रेट ने अग्रस्त में अपने एनजेडसी अनुबंध से तोड़ने का फैसला किया, तो हमने संकेत दिया कि उन खिलाड़ियों को प्राथमिकता दी जाएगी जिनके पास केंद्रीय या घरेलू अनुबंध हैं, और यहाँ ऐसा ही हुआ।

उन्होंने कहा, हम सभी ट्रेट को विश्व स्तरीय क्षमता को जानते हैं, लेकिन इस समय जैसे-जैसे हम और अधिक वैश्विक आयोजनों की ओर बढ़ रहे हैं, हम दूसरों को अवसर और अनुभव देना चाहते हैं। सीमित ओवर क्रिकेट में शीर्ष क्रम में फिन के उपरने और सफलता का मतलब है कि मार्टिन गण्टिल के वर्ग का एक खिलाड़ी टीम में जगह नहीं बना सकेगा। यह उच्च प्रदर्शन वाले खेल की प्रकृति है। उल्लेखनीय है कि भारत में होने वाले एकदिवसीय विश्व कप 2023 में एक साल से भी कम समय बचा है। कीवी टीम 2019 में हुए आयोजन का रोमांचक फाइनल हारकर दूसरे स्थान पर रही थी, लेकिन इस बार वह टूर्ना की उठाना चाहेगी। स्टीड ने विश्व कप की योजनाओं को लेकर कहा, एकदिवसीय विश्व कप में एक साल से भी कम समय बचा है और हम फिन को एकदिवसीय अनुभव हासिल करने का हर

मौका देना चाहते हैं, खासकर भारत जैसे अच्छे प्रतिद्वंद्वी के खिलाफ। उन दोनों खिलाड़ियों के लिए संदेश यह है कि आगे बहुत सारा अंतरराष्ट्रीय क्रिकेट है और निश्चित रूप से उनके लिए दरवाजे बंद नहीं हैं। भारत और न्यूजीलैंड के बीच 18 नवंबर से शुरू होने वाली टी20 श्रृंखला शुरू होनी है, जबकि तीन मैचों की एकदिवसीय सीरीज 25 नवंबर से खेले जाएगी। टी20 सीरीज में भारतीय टीम की अगुवाई हार्दिक पांड्या करेंगे, जबकि एकदिवसीय श्रृंखला के लिये शिखर धवन भारत की कमान संभालेंगे। विराट कोहली, रोहित शर्मा और केएल राहुल जैसे बरिष्ठ खिलाड़ियों को इस दौर पर आराम दिया गया है। न्यूजीलैंड टी20 टीम में केन विलियमसन (कप्तान) है और फिन ऐलन, माइकल ब्रेसवेल, डेवोन कॉर्नवे, लॉकी फार्ग्यूसन, रैलिन मिचेल, एडम मिलने, जिमी नीशम, डेविन फिलिप्स, मिशेल सैंटनर, ईश सोढ़ी, टिम साउदी, ब्लेयर टिकर टीम का हिस्सा हैं।

न्यूजीलैंड वनडे टीम : केन विलियमसन (कप्तान), फिन ऐलन, माइकल ब्रेसवेल, डेवोन कॉर्नवे, लॉकी फार्ग्यूसन, मैट हेनरी, टॉम लैथम, डेरिल

मिचेल, एडम मिलने, जिमी नीशम, ग्लेन फिलिप्स, मिशेल सैंटनर, टिम साउदी टीम का हिस्सा है।

भारत टी20 टीम : हार्दिक पांड्या (कप्तान), शुभमन गिल, ईशान किशन, दीपक हुड्डा, सूर्यकुमार यादव, श्रेयस अय्यर, ऋषभ पंत (उपकप्तान और विकेटकीपर), संजू सैमसन (विकेटकीपर), वाशिंगटन सुंदर, युजवेंद्र चहल, कुलदीप यादव, अशंदा सिंह, हर्षल पटेल, मोहम्मद सिराज, धुवनेश्वर कुमार, उमरान मलिक है।

भारत एकदिवसीय टीम : शिखर धवन (कप्तान), शुभमन गिल, दीपक हुड्डा, सूर्यकुमार यादव, श्रेयस अय्यर, ऋषभ पंत (उपकप्तान और विकेटकीपर), संजू सैमसन (विकेटकीपर), वाशिंगटन सुंदर, शार्दूल ठाकुर, शाहबाज अहमद, युजवेंद्र चहल, कुलदीप यादव, अशंदा सिंह, दीपक चाहर, कुलदीप सेन, उमरान मलिक है।

टी20 सीरीज : वेल्डिंगटन (18 नवंबर), तोरेंगा (20 नवंबर), नेपियर (22 नवंबर) में खेले जाएंगी। जबकि एकदिवसीय सीरीज: ऑकलैंड (नवंबर 25), हैमिल्टन (नवंबर 27), क्राइस्टचर्च (30 नवंबर) में होंगे।

पोलार्ड ने आईपीएल से संन्यास लिया, बनेंगे मुंबई के बल्लेबाजी कोच

मुंबई, 15 नवंबर। मुंबई इंडियंस (एमआई) के दिग्गज ऑलराउंडर कौरन पोलार्ड ने मंगलवार को इंडियन प्रीमियर लीग (आईपीएल) से संन्यास लेने की घोषणा करते हुए कहा कि उनकी फ्रेंचाइजी को बदलवाने की जरूरत है और अगर वह एमआई से नहीं खेल सकते तो एमआई के खिलाफ भी नहीं खेलना चाहेंगे। पोलार्ड ने दिवंगत पर जारी एक बयान में कहा, यह फैसला मेरे लिये आसान नहीं रहा है क्योंकि मैं कुछ और वर्षों तक खेलने की इच्छा रखता हूँ, लेकिन मुंबई इंडियंस से चर्चा के बाद मैंने अपने आईपीएल करियर को समाप्त करने का फैसला किया है।

पोलार्ड ने कहा कि उन्होंने संन्यास के बाद एमआई के बल्लेबाजी कोच की भूमिका स्वीकार कर ली है, जबकि वह संयुक्त अरब अमीरात (यूएई) की टी20 लीग में मुंबई इंडियंस की टीम 'एमआई अमीरात' के लिये खेलना जारी रखेंगे। आईपीएल के 13 सत्रों में एमआई का प्रतिनिधित्व कर चुके पोलार्ड ने कहा कि वह टूर्नामेंट की सबसे बड़ी और सबसे सफल टीम के लिये खेलकर सम्मानित महसूस कर रहे हैं। पोलार्ड ने टीम प्रबंधन



के साथ-साथ मुकेश अंबानी, नीता अंबानी और आकाश अंबानी के प्रेम और समर्थन के लिये उनका आभार व्यक्त किया। पोलार्ड उन चुनिंदा खिलाड़ियों में से एक हैं जिन्होंने आईपीएल में 100 से ज्यादा मैच खेले और एक ही फ्रेंचाइजी से संबंधित रहे। पोलार्ड के अलावा विराट कोहली (रॉयल चैलेंजर्स बैंगलोर), सुनील नारायण (कोलकाता नाइट राइडर्स), जसप्रीत बुमराह (मुंबई इंडियंस) और लसिथ मलिंगा (मुंबई इंडियंस) ने भी अपने आईपीएल करियर के दौरान सिर्फ एक ही फ्रेंचाइजी से संबंध रखा।

मुंबई इंडियंस ने पोलार्ड को उनकी विस्फोटक बल्लेबाजी और चतुर गेंदबाजी के साथ-साथ उनकी स्मूल्स से भरी फील्डिंग के लिये भी फ्रेंचाइजी का हिस्सा बनाया था। एमआई के साथ पांच आईपीएल और दो चैंपियंस लीग जीतने वाले पोलार्ड इन उम्मीदों पर खरे उतरे और उन्होंने आईपीएल में 171 मैच खेलकर 147.32 के स्ट्राइक रेट से 3412 रन बनाये, जबकि उनका सर्वश्रेष्ठ स्कोर नाबाद 87 रन रहा। इसके अलावा उन्होंने 107 मैचों में गेंदबाजी करते हुए 69 विकेट लिये और 103 कैच भी पकड़े।

शेन वॉटसन के अलावा पोलार्ड एकमात्र खिलाड़ी हैं जिन्होंने अपने आईपीएल करियर में 3000 रन बनाए और 50 विकेट लिये। उन्होंने 2013 के आईपीएल फाइनल में 32 गेंदों पर 60 रन की विस्फोटक पारी खेली जिसके दम पर एमआई ने पहली बार आईपीएल खिताब जीता था। एमआई हर नीलामी से पहले पोलार्ड को टीम में शामिल करती थी। साल 2022 की मेगा-ऑफिश से पहले भी पोलार्ड को छह करोड़ रुपये में टीम में शामिल किया गया।

ऑस्ट्रेलियाई ओपन के लिये नोवोक जोकोविच को मिल सकता है वीजा

मेलबर्न, 15 नवंबर। विश्व के पूर्व नंबर एक टेनिस खिलाड़ी नोवोक जोकोविच को 2023 ऑस्ट्रेलियाई ओपन ग्रैंड स्लैम टूर्नामेंट में खेलने के लिये ऑस्ट्रेलिया का वीजा मिल सकता है। ऑस्ट्रेलिया के सरकारी प्रसारक एबीसी ने मंगलवार को एक रिपोर्ट में कहा कि आवर्जन मंत्री पेंड्यू गाल्स ने कोरोना वैक्सिन न लेने के लिये जोकोविच पर जनवरी 2022 में लगाया गया तीन साल का प्रतिबंध हटा दिया है। रिपोर्ट में दावा किया गया कि गाल्स आगामी ग्रैंड स्लैम टूर्नामेंट के लिये जोकोविच को वीजा प्रदान करेंगे।

जोकोविच ने सोमवार को टायपूरिन में एटीपी फाइनल 2022 का अपना पहला मैच



जीतने के बाद ऑस्ट्रेलिया जाने को लेकर कहा, फिलहाल कोई आधिकारिक सूचना

नहीं है। हम इंतजार कर रहे हैं। वह (आयोजक) ऑस्ट्रेलियाई सरकार से बात कर रहे हैं, मैं फिलहाल आपको बस यही बता सकता हूँ।

उल्लेखनीय है कि ऑस्ट्रेलियाई ओपन के निदेशक ब्रेग टाइली ने इससे पहले कहा था कि यदि जोकोविच को वीजा मिलता है तो वह जनवरी में यहाँ आ सकते हैं, लेकिन नया ऑस्ट्रेलिया उनकी ओर से पैरवी नहीं कर सकेगा। यदि 21 बार के ग्रैंड स्लैम चैंपियन जोकोविच ऑस्ट्रेलिया पहुंचते हैं तो वह टूर्नामेंट जीतकर राफेल नडाल के 22 ग्रैंड स्लैम खिताबों की बराबरी करने का प्रयास करेंगे।

गढ़वाल ने जीत के साथ

तालिका में चढ़ाई की

नयी दिल्ली, 15 नवंबर। गढ़वाल डायमंड ने मंगलवार को फुटबॉल दिल्ली सीनियर डिवीजन लीग में दिल्ली टाइगरस को 5-0 से हराकर पूरे अंक अर्जित किए। विजेता टीम के लिये नाइजीरियाई मूल के माइकल ने दो गोल किये जबकि मानव और अंकित ने एक-एक गोल जमाया। पराजित टीम के सूरज विनय ने एक आत्मघाती गोल किया। गढ़वाल इस जीत के साथ सीआईएसएफ प्रोटेक्टरस के बाद अंक तालिका में दूसरे स्थान पर आ गई है। सीनियर डिवीजन लीग में बुधवार को खेले जाने वाले मैच में नेशनल यूनाइटेड को शारसी एफसी से और यंगमैन एफसी को दिल्ली यूनाइटेड से खेलेना है।

मैरीकोम एथलीट आयोग की अध्यक्ष चुनी गयी

नयी दिल्ली, 15 नवंबर। भारतीय ओलंपिक संघ (आईओए) के एथलीट आयोग ने मंगलवार को सर्वसम्मति से छह बार की विश्व मुक्केबाजी चैंपियन एमसी मैरीकोम को अध्यक्ष और ओलंपियन तथा राष्ट्रमंडल खेलों के 2022 के कई पदक विजेता डेविन टेंनिस खिलाड़ी शरत कमल को उपाध्यक्ष चुना।

यहाँ जारी वित्तीय के मुताबिक आईओए चुनाव के निर्वाचन अधिकारी उमेश सिन्हा ने नवनिर्वाचित अध्यक्ष व उपाध्यक्ष को प्रमाण पत्र सौंपा। आयोग ने 10 दिसंबर को होने वाले भारतीय ओलंपिक संघ की कार्यकारी परिषद के चुनाव के लिए ओलंपिक पदक विजेता गगन नागत और ओलंपिक में दो बार पदक जीतने वाली पीवी सिंधू को भी आयोग के उम्मीदवार के रूप में नामित



किया। इससे पहले सोमवार को आईओए एथलीट आयोग के सदस्य के

रूप में 10 खिलाड़ियों को निर्विरोध चुना गया।

मैरीकोम, शरत, सिंधू और नारांग के अलावा आयोग में चुने गए दस खिलाड़ियों में तोयो ओलंपिक रजत पदक विजेता भारोत्तोलक मीराबाई चानू, टेबल टेनिस खिलाड़ी अरुना शर्मा, कप्तान, हॉकी खिलाड़ी रानी रामपाल, तलवारबाज भवानी देवी, नौकायन खिलाड़ी बजरंग लाल, पूर्व शॉर्टपुट खिलाड़ी ओ पी करनारा और शौथकालीन ओलंपियन शिवा केशवन शामिल हैं। दस खिलाड़ियों में से पांच महिलायों में आईसभी ओलंपियन हैं। सिर्फ केशवन शौथकालीन ओलंपियन हैं। सिर्फ दस खिलाड़ियों ने ही नामांकन दाखिल किया था और आईओए चुनाव के निर्वाचन अधिकारी उमेश सिन्हा ने सभी को निर्विरोध निर्वाचित घोषित किया।

विश्वनाथ ने विश्व युवा मुक्केबाजी चैंपियनशिप में जीत से शुरु किया अभियान

नयी दिल्ली, 15 नवंबर। एशियाई युवा चैंपियन विश्वनाथ सुरेश ने मंगलवार को स्पेन के ला नुसिया में आईबीए युवा पुरुषों और महिलाओं विश्व मुक्केबाजी चैंपियनशिप में भारत के अभियान की शुरुआत आयरलैंड के पदसी जॉयस थाडी पर रोमांचक जीत के साथ की। चेन्नई के 17 वर्षीय मुक्केबाज ने पुरुषों के 48 किग्रा वर्ग के शुरुआती दो चरण में बराबरी के मुकाबले के बाद तीसरे दौर में खेल का स्तर ऊंचा किया और 3-2 के खंडित फैसले से विजेता बने। विश्वनाथ इस साल की शुरुआत में जॉर्डन में आयोजित एएसबीसी एशियाई युवा मुक्केबाजी चैंपियनशिप में स्वर्ण पदक हासिल करने वाले सात भारतीयों में शामिल थे। भारतीय मुक्केबाजों ने इस प्रतिष्ठित आयोजन के पिछले सत्र में ऐतिहासिक प्रदर्शन करते हुए आठ स्वर्ण सहित 11 पदक जीते थे। इस साल 25 सदस्यीय भारतीय दल में 13 पुरुष और 12 महिला मुक्केबाज शामिल हैं। टूर्नामेंट 26 नवंबर तक चलेगा।

फुटसॉल : कामर्शियल चैलेंजर्स की लगातार दूसरी जीत

लखनऊ 15 नवंबर। कामर्शियल चैलेंजर्स ने एनईआर लखनऊ के इंटर डिपार्टमेंटल फुटसॉल टूर्नामेंट के दूसरे दिन मंगलवार को सिक्कोरिटी हंटर्स को 2-1 से हराकर अपनी लगातार दूसरी जीत दर्ज की। पूर्वोत्तर रेलवे लखनऊ मंडल क्रोडा संघ के तत्वावधान में एनईआर स्टेडियम, ऐशबाग पर लीग कम नॉकआउट आधार पर खेले जा रहे टूर्नामेंट में सिक्कोरिटी हंटर्स ने एक अन्य मैच में जीत हासिल की। दूसरी ओर ऑपरेंटिंग एवेंजर्स व टैक्शन टाइगरस का मैच 4-4 से बराबरी पर छूटा। कामर्शियल चैलेंजर्स ने टूर्नामेंट के अपने दूसरे मैच में सिक्कोरिटी हंटर्स को 2-1 से हराया। सिक्कोरिटी हंटर्स ने खेल के पांचवें मिन्ट में प्रवीण मिश्रा द्वारा किए गोल से शुरुआती बढ़त हासिल की। इसके बाद कामर्शियल चैलेंजर्स ने रणनीति बदलकर आक्रामक रूख अपनाया। इससे पहले दिन के पहले मैच में सिक्कोरिटी हंटर्स ने इलेक्ट्रिकल थंडरबोल्ड्स को 5-0 से हराया। सिक्कोरिटी हंटर्स से प्रवीण मिश्रा ने दो गोल दामे।

ऑल इंडिया हनुमान सिंह हैडबॉल 18 नवम्बर से जयपुर में

जयपुर, 15 नवंबर। हैडबॉल एसोसिएशन इंडिया के तत्वाधान में राजस्थान राज्य हैडबॉल संघ व हनुमान सिंह फाउंडेशन द्वारा 17वीं ऑल इंडिया हनुमान सिंह हैडबॉल प्रतियोगिता का आयोजन सवाई राम सिंह इंडोर स्टेडियम में 18 से 20 नवंबर तक किया जायेगा। राज्य हैडबॉल संघ के मानव सचिव तथा प्रतियोगिता के आयोजन सचिव यश प्रताप सिंह ने इस तीन दिवसीय टूर्नामेंट की जानकारी देते हुये बताया कि महिला वर्ग में खेले जाने वाली इस प्रतियोगिता में मेजबान राजस्थान सहित देश की शीर्ष आठ टीमों भाग लेंगी। जिसमें भारतीय रेलवे, हरियाणा, मोरसिंधी हैडबॉल नर्सरी (हिमाचल प्रदेश), सराख सीमा बल (एएसएबी), आर्यव्रत हैडबॉल अकादमी (दिल्ली), उत्तर प्रदेश, राजस्थान पुलिस आदि प्रमुख टीमों हैं। यश प्रताप सिंह ने बताया कि सभी टीमों को दो पूल में बांटा जायेगा तथा प्रतियोगिता लीग कम नॉकआउट आधार पर खेले जायेगी। प्रतियोगिता में सर्वश्रेष्ठ खिलाड़ियों को हनुमान सिंह ट्रॉफी से सम्मानित किया जायेगा।

प्रतिभाओं को पूल बड़ा होने पर ही सफेद और लाल गेंद की अलग टीमें संभव : विलियमसन

वेल्डिंगटन, 15 नवंबर। सीमित ओवरों के क्रिकेट में इंग्लैंड की अप्रतिम सफलता से विरोधी टीमों भी अलग अलग प्रारूपों में अलग टीमों और कोच रखने के बारे में सोचने पर मजबूर हुई हैं लेकिन न्यूजीलैंड के कप्तान केन विलियमसन का मानना है कि प्रतिभाओं का पूल बड़ा होने पर ही ऐसा कर पाना संभव है। विलियमसन भारत जैसे टीमों के पास रिजर्व खिलाड़ियों का बड़ा पूल होने का जिज्ञा कर रहे थे जबकि न्यूजीलैंड जैसे छोटे देश में यह संभव नहीं है। इंग्लैंड के पास टेस्ट टीम के लिये ब्रेंडन मैकुलम कोच हैं जबकि सीमित ओवरों की टीम के कोच मैथ्यू पोर्ट हैं।

विलियमसन ने भारत के खिलाफ मुक़बार से शुरू हो रही टी20 श्रृंखला से पहले वर्चुअल प्रेस कॉन्फ्रेंस में कहा, "इतना अधिक क्रिकेट खेला जा रहा है जो खिलाड़ियों ही नहीं बल्कि सहयोगी स्टाफ के लिये भी चुनौतीपूर्ण है।" उन्होंने कहा, हर दो या तीन दिन में मैच खेल रहे हैं जिसकी अपनी चुनौतियाँ हैं। दुनिया भर में अलग अलग प्रारूपों में संतुलन बनाते की जरूरत है। उन्होंने कहा, "कुछ देशों के पास खिलाड़ियों का बड़ा पूल है जो ऐसा कर सकते हैं। आप हमेशा संतुलन बनाने की कोशिश में रहते हैं ताकि खिलाड़ी तरोताजा रहें।" पिछले साल टी20 विश्व कप के सेमीफाइनल में हारी कीवी टीम के कप्तान विलियमसन से पूछा गया था कि क्या इंग्लैंड ने टी20 क्रिकेट खेलने के नये मानदंड कायम किये हैं।

उन्होंने कहा, "कई मजबूत टी20 टीमों हैं और हमने टूर्नामेंट में देखा कि कई उलटफेर हुए। इंग्लैंड ने काफी आक्रामक क्रिकेट खेला जो उनकी टीम के संतुलन के अनुकूल था।"



हर टीम अपनी ताकत पर काम करके उसके अनुरूप खेलना पसंद करती है।" भारत के खिलाफ श्रृंखला में तीन टी20 और तीन वनडे मैच खेले जायेंगे जो अगले साल भारत में होने वाले वनडे विश्व कप की तैयारी के लिये अहम होंगे। भारत के सीनियर खिलाड़ी इस श्रृंखला से बाहर हैं लेकिन विलियमसन का मानना है कि भारतीय टीम में इतनी गहराई है कि वह मेजबान के लिये काफी कड़ी चुनौती पेश करेगी।

विश्व कप में निराशाजनक प्रदर्शन के बाद भारतीय टीम में कई बदलाव देखने को मिलेंगे। तेज गेंदबाज उमरान मलिक को बड़े स्तर पर खुद को साबित करने का मौका दिया गया है। आईपीएल में मलिक के साथ खेल चुके विलियमसन ने कहा, "उमरान काफी प्रतिभाशाली है। उसके साथ पिछले साल मैंने भी खेले थे।" अंतरराष्ट्रीय स्तर पर उसे खेलते देखा न अद्भुत होगा।

जयपुर पिक पैथर्स की जीत में चमके अर्जुन देशवाल

जयपुर, 15 नवंबर। अर्जुन देशवाल के दमदार खेल से जयपुर पिक पैथर्स ने प्रो कबड्डी लीग (पीकेएल) के मैच में मंगलवार को यहाँ यु मुंबा को 32-22 से शिकस्त दी। देशवाल ने इस मुकाबले में 13 अंक जुटाकर बड़ा अंतर पैदा किया। जयपुर की टीम ने मैच के पांचवें मिन्ट में ही यु मुंबा को ऑल आउट कर 9-2 की बड़ी बढ़त हासिल कर ली। मध्यंतर के समय जयपुर पिक पैथर्स के पास 19-11 की बढ़त थी। यु मुंबा ने मैच के दूसरे हाफ में जयपुर को अच्छी चुनौती दी और एक समय टीम महज अंक (19-23) से पिछड़ रही थी। जयपुर की टीम ने हालांकि एक बार फिर से मैच पर पकड़ बनाते हुए अपनी बढ़त 31-20 कर ली जहाँ से यु मुंबा के सामने वापसी का कोई मौका नहीं था।

सुपर किंग्स ने ब्रावो की स्टुटी की

चेन्नई, 15 नवंबर। चेन्नई सुपर किंग्स ने इंडियन प्रीमियर लीग के 2023 सत्र की नीलामी से पहले टीम के प्रमुख ऑलराउंडर डेविन ब्रावो को अनुबंध से मुक्त कर दिया है। ब्रावो ने 2011 से सुपर किंग्स का हिस्सा था और उन्होंने 116 आईपीएल मैचों में सुपर किंग्स का प्रतिनिधित्व किया।

केकेआर ने आईपीएल की नीलामी से पहले किया 16 खिलाड़ियों को आउट

मुंबई, 15 नवंबर। कोलकाता नाइट राइडर्स (केकेआर) ने इंडियन प्रीमियर लीग (आईपीएल) के 2023 सत्र की नीलामी से पहले सर्वाधिक 16 खिलाड़ियों का अनुबंध खत्म कर दिया है। आईपीएल की सभी टीमों के लिए अपनी नवीनतम स्थिति की जानकारी देने के लिए 15 नवंबर तक का समय था। इसके अनुसार ही टीमों ने मंगलवार को अपनी स्थिति सार्वजनिक की। केकेआर के बाद सबसे अधिक खिलाड़ियों को अनुबंध मुक्त करने वाली टीम मुंबई इंडियंस है। उसने करीब पोलार्ड सहित 13 खिलाड़ियों को छुट्टी की, जबकि सनराइजर्स हैदराबाद ने पूर्व कप्तान केन विलियमसन सहित 12 खिलाड़ियों के साथ अनुबंध समाप्त किया है। जिन खिलाड़ियों का उनकी वर्तमान टीम से अनुबंध समाप्त किया गया है और जो अगले टूर्नामेंट के लिए उपलब्ध हैं, दूसरी टीमें उन पर बोली लगा सकेंगी। आईपीएल 2023 के लिये 'ओटी नीलामी' कोचिंग में 23 दिसंबर को आयोजित की जाएगी। इसी बीच, पंजाब किंग्स ने भी सनराइजर्स की तरह पूर्व कप्तान मयंक अग्रवाल सहित नौ

खिलाड़ियों को टीम से बाहर किया है। चार बार की आईपीएल विजेता चेन्नई सुपर किंग्स ने डेविन ब्रावो और राबिन उथप्पा जैसे अनुभवी खिलाड़ियों सहित आठ को नीलामी के लिये मुक्त किया है। दिल्ली कैपिटल्स ने टिम सेफर्ट, मनदीप सिंह, अश्विन हेब्बार और श्रीकर भाट सहित सबसे कम चार खिलाड़ियों को बाहर किया है, जबकि शार्दूल ठाकुर पहले ही केकेआर के साथ जुड़ चुके हैं। आईपीएल 2023 की चैंपियन गुजरात टाइटन्स ने कुल नौ खिलाड़ियों से संबंध समाप्त किये हैं। वह रहमानुल्लाह गुरबाज और लोकी फार्ग्यूसन को पहले ही केकेआर के सुपर्द कर चुके हैं, जबकि जेसन रॉय और वरुण आरोन को नीलामी के लिये मुक्त कर दिया गया। गुजरात से फाइनाल हारकर दूसरे स्थान पर रहने वाली राजस्थान रॉयल्स ने चार विदेशी खिलाड़ियों सहित कुल नौ खिलाड़ियों के साथ अनुबंध समाप्त किया है। रॉयल्स ने टी20 विश्व कप 2021 और 2022 के सेमीफाइनल में न्यूजीलैंड के लिये अद्भुतक जड़ने वाले डैरिल मिशेल को भी टीम से बाहर कर दिया है। सनराइजर्स

के पास 23 दिसंबर की नीलामी के लिए सर्वाधिक 42.25 करोड़ रुपये शेष हैं। इसके बाद पंजाब के पास 32.20 करोड़ रुपये, जबकि लखनऊ के पास 23.35 करोड़ रुपये हैं। मुंबई के पर्स में 20.55 करोड़ रुपये, चेन्नई के पास 20.45 करोड़ रुपये, दिल्ली के पास 19.45 करोड़ रुपये, गुजरात के पास 19.25 करोड़ रुपये, राजस्थान रॉयल्स के पास 13.2 करोड़ रुपये, बैंगलोर के पास 8.75 करोड़ रुपये जबकि केकेआर के पास सबसे कम 7.05 करोड़ रुपये हैं। मुंबई इंडियंस की मौजूदा टीम : रोहित शर्मा (कप्तान), टिम डेविड, रमनदीप सिंह, तिलक वर्मा, सूर्यकुमार यादव, ईशान किशन, ट्रिस्टन स्टब्स, डेवल्ड ब्रेविस, जोफ्रा आर्चर, जसप्रीत बुमराह, अर्जुन तेंडुलकर, अशरफ खान, कुमार कांतिकेय, ऋतिक शोकीन, जेसन बेहेरेंडॉर्फ, आकाश मधवाल। अनुबंध-मुक्त किये गये खिलाड़ी: कीरन पोलार्ड, अनमोलप्रीत सिंह, आर्दीन जुवाल, बासिल थम्पी, डेनियल सैम्स, फैबियन ऐलन, जयदेव उनदकर, मयंक मार्कंडे, मुस्ताफ अश्विन, राहुल बुद्धि, रिते मेरेडिथ, संजय यादव, टाइमल

मिल्ला। अदला-बदली के माध्यम से प्राप्त खिलाड़ी : जेसन बेहेरेंडॉर्फ। पर्स शेष : 20.55 करोड़ रुपये। विदेशी खिलाड़ियों के लिये शेष स्थान : तीन चेन्नई सुपर किंग्स की मौजूदा टीम : महेंद्र सिंह धोनी (कप्तान), डेविन कॉर्नवे, रतुराज गायकवाड़, अंबाती रायडू, सुभ्रंशु सेनापति, मोईन अली, शिवम दूबे, राजवर्धन हांगरगेकर, इवलेन प्रिटोरियस, मिचेल सैंटनर, रवींद्र जडेजा, तुषार देशपांडे, मुकेश चौधरी, मथैया पथियाना, सिमरजोत सिंह, दीपक चाहर, प्रशांत सोलंकी, महेश तीक्ष्णा। अनुबंध-मुक्त किये गये खिलाड़ी : डेविन कॉर्नवे, राबिन उथप्पा, एडम मिलने, हरि निशांत, क्रिस जॉर्डन, भागत वर्मा, केएम आसिफ, नारायण जगदीसन। शेष पर्स : 20.45 करोड़ रुपये। विदेशी खिलाड़ियों की लिये शेष स्थान : दो गुजरात टाइटन्स की मौजूदा टीम : हार्दिक पांड्या (कप्तान), शुभमन गिल, डेविड मिलर, अभिनव मनोहर, साई सुदर्शन, रिज्दामन साहा, मैथ्यू व्हेड, राशिद खान, राहुल तेवतिया, विजय

शंकर, मोहम्मद शमी, अल्तारी जोसेफ, यश दयाल, प्रदीप सांगवान, दर्शन नालकांडे, जयंत यादव, आर साई किशोर, नूर अहमद। अनुबंध-मुक्त किये गये खिलाड़ी : रहमानुल्ला गुरबाज, लॉकी फार्ग्यूसन, डोमिनिक ड्रेक्स, गुरकीरत सिंह, जेसन रॉय, वरुण आरोन। पर्स शेष : 19.25 करोड़ रुपये। विदेशी खिलाड़ियों के लिये शेष स्थान : तीन दिल्ली कैपिटल्स की मौजूदा टीम : ऋषभ पंत (कप्तान), डेविड वॉर्नर, पृथ्वी शॉ, रिपल पटेल, रोवमैन पॉवेल, सरफराज खान, यश दुल, मिचेल मार्श, ललित यादव, अक्षर पटेल, एनरिक नॉर्विच्हा, चेतन सकारिया, कमलेश नागरकोटी, रहीम अहमद, लुगी एनगिडी , मुस्ताफिजुर रहमान, अमन खान, कुलदीप यादव, प्रवीण दुबे, विष्की ओस्टवाल। अनुबंध-मुक्त खिलाड़ी : शार्दूल ठाकुर, टिम सेफर्ट, अश्विन हेब्बार, श्रीकर भाट सहित, मनदीप सिंह। अदला-बदली के माध्यम से प्राप्त खिलाड़ी : अमन खान। पर्स शेष: 19.45 करोड़ रुपये। विदेशी खिलाड़ियों के लिये शेष स्थान : 2

